

# டாக்டர் மகாலிங்கம் பொறியியல் தொழில்நுட்பக் கல்லூரி

பொள்ளாச்சி - 642 003

நாட்டு நலப்பணித் திட்ட சிறப்பு முகாம்

**முகாம் அறிக்கை 2017 - 18**

டாக்டர் மகாலிங்கம் பொறியியல் தொழில்நுட்பக் கல்லூரியின் நாட்டு நலப்பணித் திட்ட முகாம் சோமந்துரை மற்றும் தென்சித்தூர் பகுதிகளில் 12.02.2018 முதல் 18.02.2018 வரை நடைபெற்றது. முகாமின் நிகழ்வுகள் பின்வருமாறு.

## **12.02.2018 திங்கள்கிழமை**

மதியம் 3.00 மணியளவில் நாட்டு நலப்பணித் திட்ட முகாம் துவக்க விழா MCET கல்லூரி முதல்வர் முனைவர் A. இரத்தினவேலு அவர்கள் தலைமையில் சோமந்துரை ஊராட்சி ஒன்றிய துவக்கப்பள்ளியில் நடைபெற்றது. என்.ஐ.ஏ சமுதாய மேம்பாட்டு திட்ட அலுவலர் திரு. S. நாகராஜன், பள்ளியின் பெற்றோர் ஆசிரியர் சங்கத் தலைவர் திரு. C.A. சண்முகம், தலைமை ஆசிரியை திருமதி. A. சாரதாமணி, MCET கல்லூரியின் நாட்டு நலப்பணித் திட்ட அலுவலர்கள் முனைவர் G.V. ஸ்ரீராமச்சந்திரன், திரு. மகேஷ், முனைவர். N. பங்கஜம், NSS மாணவர்கள் மற்றும் ஊர் பொதுமக்கள் கலந்து கொண்டனர்.

## **13.02.2018 செவ்வாய்கிழமை**

காலை 9.00 மணி :

சோமந்துரை ஊராட்சி ஒன்றிய துவக்கப்பள்ளி வளாகம் தூய்மைப்படுத்தப்பட்டது.

காலை 10.00 மணி

MCET கல்லூரி உதவிப்பேராசிரியர் திரு. N. கோபி அவர்கள் சோமந்துரை அரசு மேல்நிலைப்பள்ளி மாணவர்களுக்கு கம்ப்யூட்டர் பயிற்சி அளித்தார். மேலும் திரு. N. கோபி மற்றும் NSS மாணவர்கள் இணைந்து Smart class பயன்பாடு மற்றும் செயல்பாட்டு பயிற்சி அளித்தனர். சுமார் 60 மாணவர்கள் மற்றும் 10 பள்ளி ஆசிரியர்கள் இதன் மூலம் பயனடைந்தனர்.

மதியம் 2.00 மணி

வாணவராயர் வேளாண்மை கல்லூரி உதவிப் பேராசிரியர் திரு. முரளிதரன் அவர்கள் மரம் வளர்ப்பு மற்றும் விவசாய மேம்பாடு என்ற தலைப்பில் மாணவர்களிடையே உரையாற்றினார்.

மாலை 5.00 மணி

சோமந்துரை ஊராட்சி ஒன்றிய துவக்கப்பள்ளி வளாகத்தில் MCET NSS கல்லூரி மாணவர்கள் நாட்டு மரக்கன்றுகளை நட்னர்.

## 14.02.2018 புதன்கிழமை

காலை 9.00 மணி :

சோமந்துரை மற்றும் தென்சித்தூர் பகுதிகளில் தேர்தல் விழிப்புணர்வு பேரணி நடைபெற்றது. இதில் MCET NSS அலுவலர்கள், மாணவர்கள் மற்றும் ஊர் பொது மக்கள் கலந்து கொண்டனர். இதில் நாட்டு நலப்பணித் திட்ட மாணவர்கள் தேர்தல் விழிப்புணர்வு மற்றும் லஞ்ச ஒழிப்பு கோஷங்கள் உரத்த குரலில் சொல்லிய வண்ணம் சென்றனர். இதன் மூலம் ஊர்பொதுமக்களுக்கு விழிப்புணர்வு ஏற்படுத்தப்பட்டது.

மதியம் 2.30 மணி

MCET NSS மாணவர்கள், பள்ளி மாணவர்களுடன் சிறுசேமிப்பு குறித்து கலந்துரையாடினர். இதில் பள்ளி மாணவர்களுக்கு எளிதில் புரியும் வண்ணம் சிறுசேமிப்பு குறித்த சிறுகதைகள், சிறு நாடகம் போன்றவற்றை நிகழ்த்தினர். மேலும் சோமந்துரை அரசு மேல்நிலைப்பள்ளிக்குச் சென்று அங்குள்ள 11, 12 ஆம் வகுப்பு மாணவர்களுக்கு பொதுத் தேர்வை எவ்வாறு எதிர் கொள்வது என்பதைப் பற்றியும் உயர்கல்வி வழிகாட்டுதலையும் வழங்கினர்.

## 15.02.18 வியாழக்கிழமை

காலை 10.00 மணி

என்.ஐ.ஏ, சமுதாய மேம்பாட்டுத் திட்ட அலுவலர் திரு. எஸ். நாகராஜன் அவர்கள் சுய வேலைவாய்ப்பு மற்றும் மகளிர் சுய உதவிக்குழுப் பயிற்சி பற்றிய விளக்கங்கள் மற்றும் பயிற்சி நடைபெறும் இடம் பற்றிய விவரங்களை சோமந்துரை மற்றும் தென்சித்தூர் இளைஞர்கள் மற்றும் மகளிரிடையே தெரிவித்தார். மேலும் MCET NSS மாணவர்கள் பள்ளியில் உள்ள அனைத்து வகுப்புகளில் உள்ள கரும்பலகைகளுக்கு கருப்பு வண்ணம் அடித்தனர்.

காலை 11.00 மணி

என்.ஐ.ஏ சமுதாய மேம்பாட்டுத் திட்ட தையல் ஆசிரியை திருமதி பூங்கொடி அவர்கள் கிராமப்புற மகளிர் மற்றும் NSS மாணவ மாணவர்கள் எம்பிராய்டரி பயிற்சி மற்றும் காதணி, வளையல் தயாரிப்பு பயிற்சியை வழங்கினார். இந்நிகழ்ச்சியின் மூலம் 50 மகளிர் பலனடைந்தனர்.

மாலை 5.00 மணி

சோமந்துரை மற்றும் தென்சித்தூர் பகுதிகளில் MCET NSS மாணவர்கள் ஆதார் அட்டை பயன்பாடு மற்றும் வங்கிக் கணக்கு இணைப்பது போன்ற விவரங்களை பொது மக்களிடையே தெரிவித்தனர். இதன் மூலம் சுமார் 100 பேர் விழிப்புணர்வு அடைந்தனர்.

## 16.02.2018 வெள்ளிக்கிழமை

காலை 9.00 மணி

சோமந்துரை ஒன்றிய துவக்கப் பள்ளியில் 1 முதல் 5 ஆம் வகுப்பு மாணவர்களுக்கு ஓவியப் போட்டி, திருக்குறள் ஒப்புவித்தல், கட்டுரைப் போட்டி மற்றும் விளையாட்டுப் போட்டிகள் நடைபெற்றன. வெற்றி பெற்ற மாணவ மாணவிகளுக்கு பள்ளித் தலைமை ஆசிரியை திருமதி ஏ. சாரதாமணி மற்றும் NSS அலுவலர்கள் பரிசுகளை வழங்கினார். சோமந்துரை அரசு மேல்நிலைப்பள்ளியில் பாரதப் பிரதமர் மாண்புமிகு நரேந்திர மோடி அவர்கள் ஆற்றிய உரையினை Smart class உதவியுடன் மாணவர்களுக்கு ஒளிபரப்ப MCET NSS மாணவர்கள் உதவி செய்தனர்.

மதியம் 2.00 மணி

சோமந்துரை அரசு மேல்நிலைப்பள்ளியில் திரு. ஆர். மகேஷ் அவர்கள் தலைமையில் ராஷ்டிரிய அஷஷ்கார் அபியான் நிகழ்ச்சி நடைபெற்றது. இதில் திரு. ஆர். மகேஷ் மற்றும் MCET நாட்டு நலப்பணித் திட்ட மாணவர்கள் எளிய அறிவியல் பரிசோதனைகளை பள்ளி மாணவர்களுக்கு செய்து காட்டினர். அறிவியல் வீடியோக்கள் Smart class மூலம் பள்ளி மாணவர்களுக்கு போட்டுக் காட்டப்பட்டது.

## 17.02.2018 சனிக்கிழமை

காலை 10.00 மணி

சோமந்துரை மற்றும் தென் சித்தூர் பகுதியில் டெங்கு காய்ச்சல் விழிப்புணர்வு நிகழ்ச்சி நடைபெற்றது. ஓய்வு பெற்ற சுகாதார ஆய்வாளர் திரு. சிதம்பரம் தலைமையில் டெங்கு விழிப்புணர்வு பேரணி நடைபெற்றது. இதன் மூலம் ஊர்ப் பொது மக்கள் சுமார் 200 பேர் பலனடைந்தனர்.

மாலை 3.00 மணி

கேரள எல்லைப்பகுதியான கொல்லங்கோடு பகுதியில் ஏக்தா பாரத் சேஷ்தரா பாரத் நிகழ்ச்சி நடைபெற்றது. NSS அலுவலர், திரு. ஆர். மகேஷ் மற்றும் MCET நாட்டு நலப்பணித் திட்ட மாணவர்கள் கேரள மாணவர்களுடன் கலந்துரையாடினர்.

## 18.02.2018 ஞாயிற்றுக்கிழமை

சோமந்துரை ஒன்றிய துவக்கப் பள்ளியில் இலவச மருத்துவ முகாம் நடைபெற்றது. பொள்ளாச்சி ராம் பாலி கிளினிக் டாக்டர் திருமூர்த்தி அவர்கள் தலைமையிலான மருத்துவக் குழுவினர் சிகிச்சை அளித்தனர். இம்முகாமின் மூலம் 150 பேர் பலனடைந்தனர். MCET NSS மாணவர்கள் இணைந்து சீனியர் NSS மாணவர்களின் வழிகாட்டுதலின் மூலம் விருப்பப்பட்ட தெ1ாகையை அன்பளிப்பாக அளித்தனர். இத்தொகையைக் கொண்டு ரூ. 4000/- அளவில் 2 ஆம் வகுப்பு மாணவர்கள் அமர்ந்து படிப்பதற்கான ஒரு மேஜை மற்றும் பத்து நாற்காலிகளை அன்பளிப்பாக வழங்கினர்.

நாட்டு நலப்பணித் திட்ட அலுவலர்கள்

1.

2.

3.

முதல்வர்